

Б.К. МИҢНУЛЛИННЫҢ «XX ГАСЫР БАШЫ ТАТАР ГАЗЕТАСЫНЫҢ ЖАНР ҺӘМ СТИЛЬ ДИФФЕРЕНЦИЯСЕ» МОНОГРАФИЯСЕ ТУРЫНДА

Миңнуллин Б.К. Жанрово-стилистикасы дифференциация татарской газеты начала XX века / Б.К. Миннуллин. – Казань: ИЯЛИ, 2019. – 220 с.

Кешелек дөнъясында тел мәсьәләләре һәрвакыт игътибар үзәгендә тора. Жәмгыять телдән башка яши алмый. Һәр милли тел үз халкын яшәтүгә хезмәт итә, аның милли йөзен саклый. Үз телең игътибарлы булу, аны өйрәнү һәм камилләштерә бару, матур һәм чиста тоту һәркемнең мөкатдәс бурыч-гамәлләреннән берсе булып тора. Бу юлда һәр ижтимагый катлам үз өлешен кертә бара. Милли телләрен үз үсеш һәм яшәеш кануннары бар. Аларны галимнәр ачыклай һәм аңлаталар. Моңың өчен тел үзенчәлекләрен төрле юнәлешләрдә, аерым алганда, фәнни-тарихи нигездә дә өйрәнәләр. Тел гыйлеменә көчә һәм әһәмияте аның милли тел яшәеше өлкәләренә үтеп керүенә дә, шул өлкәдәге үзенчәлекләре кагыйдәләрен ачыклавына да бәйле. Шушы яктан әһәмиятле һәм кызыклы хезмәтләрен берсе – күптән түгел дөнъя күргән китаплардан, галим Бәхтияр Ким улы Миңнуллинның «Жанрово-стилистикасы дифференциация татарской газеты начала XX века» («XX гасыр башы татар газетасының жанр һәм стиль дифференциясе» Казан: ТР ФА Г. Ибраһимов исем. Тел, әдәбият һәм сәнгат институты, 2019. 220 б.) монографиясе булды.

Хезмәт татар журналистикасы теле тарихына багышланган һәм гомумән дә журналистика һәм язма тел тарихлары кисешкәндә майданга куелган. Анда төп игътибар XX гасыр башы татар журналистикасында текст төзүдә тел үзенчәлекләрен файдалану юлларын барлауга юнәлтелгән.

Б.К. Миңнуллин бу юнәлештә фәнни тикшеренүләрен һәм эзләнүләрен күптәннән алып бара, табышларын фәнни жәмәгатьчелеккә белән гыйльми хезмәтләре аша даими таныштырып тора. XX йөз башында татар газеталарының халыкка хәбәрләренә житкерүдә тел чараларынан ничек файдалануларын тикшереп, ул шул еллар вакытлы матбугаты текстларында хәбәрләрен репортерларның үткән заман тойгысы белән генә түгел, хәтта фигураларның үткән заман формаларын кулланып язучыларын ачыклаган. Моңың хикмәте шунда: фәндә әлегә татар газеталарының укучыларга мәгълүматларны үткән заманда, булган вакыйгалар рәвешендә житкерүләре фактын ныклы нигездә дәлилләп аңлатып биргән хезмәт әлегә юк иде. Б.К. Миңнуллин татар журналистикасы теленә шушындый юнәлеш тотуын халыкның тормыш чынбарлыгын күзаллавына һәм аңа мөнәсәбәтенә бәйли, тел формаларында ижтимагый аң үсеше үзенчәлекләрен күзәтә һәм билгели. Шуның белән ул әдәби тел тарихы фәнендә моңарчы урын

алган фәнни-теоретик фикерләргә тагын бер тапкыр тикшерә, тел гыйлеме офыкларын киңәйтә, эчтәлектә һәм теоретик фикерләмәләрдә карашларны алга таба үстерүгә ирешә. Тел гыйлеменен коры формаларны өйрәнүдән генә түгел, бәлки актив ижтимагый яшәеш белән бәйле булуын татар газеталары теле материалында, мисаллар күрсәтеп дәлилләве белән дә бу хезмәт фәнни эһәмияте ягыннан югары бәяләүгә мохтаж. Болай дип белдерү исә монографиянен аерым мәсьәләләренә безнең яктан фикеребезне аңлатуны, фикерләмәләргә махсус күзәтүләр ясауны таләп итә. Хезмәттән күренгәнчә, аларның беренчесе тормыштагы ижтимагый-сәяси һәм икътисади шартларның кискен үсеше сәбәпле милли үзәнның үзгәрешенә бәйле постулаттан чыгып фикер йөртүгә корылган.

Б.К. Миңнуллин XX йөз башын татар милләте тарихи үсешендә «үзенчәлекле дәвер» буларак билгели. Бу дәвер татарга вакытлы матбугат биргән. Галим моны Россия тормышындагы зур яналык дип бәяли. Матбугат, ул күрсәткәнчә, милли аң үсешенә дә, ил тормышына да көчле тәәсир ясый, татарның дөнъяны күзаллавын шактый киңәйтә, аның дини карашлардан дөнъяви фикерләргә күчешен, бу юнәлештә үсешен тизләтә һәм ныгыта. Б.К. Миңнуллин бу постулаттан икенчесенә килә, анысы исә тормыш һәм күзаллау үзгәрешенен милли телгә тәәсирен ачыклауга һәм бәяләүгә корылган. Аны галим газета текстларының лексик-грамматик төзелешләрендә чагылуын тел гыйлеме чаралары ярдәмендә тикшерү һәм бәяләү аша аңлатуга алына. Монографиянен кереш өлешендә үк ул бу чор газеталары текстларының структур-композицион яктан үзенчәлекле булуын белдерә. Бу исә хезмәттә вакытлы матбугат теленә аерым бер чорга хас үзенчәлекләре алынып тикшерелүен аңларга ярдәм итә. Димәк, автор мәсьәләгә тарихи яктан караган, милли аң һәм күзаллауның аерым бер тарихи чордагы үзенчәлекләрен билгеләгән булып чыга. Шулай итеп, аерым алганда, шушы ике төп постулат хезмәттә дәлилле тикшерелә һәм тел тарихы кысаларында ачык аңлатыла.

Монографиянен эчтәлегә фәнни, нигезле язылуы белән ышандыра һәм укучыны жәлеп итә. Анда әдәби тел яшәешенен гомуми теоретик мәсьәләләре кысаларында «газета теле», «публицистик стиль» проблемалары алга куеп тикшерелә, татар вакытлы матбугаты оешу һәм аның башлангыч үсеш этапларына бәйле сораулар тел жәһәттенән чыгып күтәрелә, аларга ачык жавапларның булуы, публицистик стильнең турыдан-туры ижтимагый-сәяси һәм икътисади үсеш шартларына бәйле икәнлеген ачыклавы авторга житди фикерләү юнәлешен тотарга мөмкинлек бирә. Б.К. Миңнуллин татар матбугаты теленә XX йөз башы татар әдәби теле яңаруында төп рольне уйнавын да тел материалы нигезендә дәлилле итеп аңлатып бирә һәм бу чорда газета теленә жәмгыять үсешендә төп әйдәүче функцияне башкаруы һәм милли аң үсешенә хезмәт итүче, ижтимагый доминанта ролен үтәвен дә төгәл билгели. Биредә, шушы мантыйкта өстәмә фикер йөртеп, моңа кадәр татар тормышында дини оешмаларның

төп ижтимагый көч булганлыгын, XX йөз башында аларны вакытлы матбугат алыштыруын, бүгенге көндә социаль челтәрләрнең, ягъни онлайн-платформаның, вакытлы матбугатны алыштырып, шушы ук рольне үтәүгә омтылышын билгели алабыз. Бу фактларның барлыгын күрү исә Б.К. Миңнуллин хезмәтенә фәнни-ижтимагый эһәмиятен тагын да ачык күзаллауга этәрә. Киләчәктә, димәк, шушы мантийкта фикер йөртсәк, онлайн-платформа ижтимагый яшәештә төп әйдәп баручы көчкә әверелеп, ижтимагый-сәяси һәм икътисади тормышыбызда үз ролен башкарачак, әдәби тел үсешенә дә аерым өлешен кертәчәк дип фаразлый алабыз.

Асыл фәнни постулат буларак, Б.К. Миңнуллин монографиясең башыннан ахырынача татар журналистикасы жанрларының газета текстлары теленә, аларның төзелеш-композицион һәм лексик-стилистик төзелешенә йогынтысы мәсьәләсе үзәктә тора. Галим татар вакытлы матбугатында ул чорда аналитик жанрларның актив булуын билгели, моның мөкаләләрдә үткән заман фигураларының формаларын гына түгел, үткән заман эффектны белән язуны да китереп чыгаруы сәбәпләрен тулысынча аклый. Ижтимагый аң үсеше кысаларында тел үсеше мәсьәләләрен бәяләгәндә, татар халкында ул елларда үткәнгә мөнәсәбәт белдерү, аны аңлау һәм аңлату мәсьәләләре актуаль булган. Шушындый ачышлары белән Б.К. Миңнуллин тел тарихы материалынан фәлсәфи-психологик нәтижәләр дә чыгара, аларны тел үзгәрешләрен күзәтү өчен файдалана. Мондый тәвәккүл һәм ышанычлы аңлату юлын сайлап алуы хезмәтнең фәнни эһәмиятен тагын да үстерә.

Монографиядә татарның XX гасыр башы алдынгы милли матбугаты саналган «Борһаны-тәрәккый» (1906–1911), «Вакыт» (1906–1918), «Кояш» (1912–1918) газеталары материаллары үзәккә алып тикшерелә. Алар 1906–1918 еллар аралыгында Әстерхан, Оренбург, Казан калаларында басылып чыкканнар, татар төбәкләренә ижтимагый, сәяси, икътисади үсешендә алдынгы рольләргә үтәгәннәр. Шушы газеталар янәшәсенә Б.К. Миңнуллин Петербург, Уфа, Уральск вакытлы матбугатын да куярга мөмкин дип саный. «Борһаны-тәрәккый» газетасына килгәндә, мәсәлән, ул аның Әстерхан губернасында рәсми татар газетасы ролен башкаруын искәртә, башка матбугат органнарыннан аермалы буларак, Төркестан мөселманнары һәм Төркия белән бәйләнеше тыгыз булганлыгын ассызыклай. «Вакыт» газетасы татарда ижтимагый-сәяси һәм икътисади-мәдәни карашларны оештыруда һәм ныгытуда аерым роль уйнаган, аның тикшерүдән читтә калдырылуы берничек тә үзгәртә алмас иде, билгеле. «Кояш» газетасына килгәндә, бу вакытлы матбугат органы үзгәртә татар жәмгыятең һәр төрле катламнарына да «яраклы» итеп күзаллануны максат итеп куйган, һәр кулга барып ирешерлек бәясә арзан газета булу сәясәтен тоткан. Исәмен дә шуның өчен һәркемгә тигез караучы, һәркайда нуры ирешүче кояшка бәйле алган.

Гарәп әлифбасы нигезендә язылган материалларны үз яңгырашларында бүгенгә фәнни кысаларда дәрәс итеп бирү мәсьәләсендә

галимнәр туктаусыз эзләнә. Төгәл, дәрәс, аңлы принциплар фәнни югарылыкта эшләнгән, анысы. Әмма алар белән бәйлә сораулар да туктаусыз тумый калмыйлар. Б. К. Миңнуллин бу мәсьәләне дә дәрәс һәм уңышлы хәл иткән, мисалларны латин графикасында бирү юлын сайлаган.

Хезмәттә латин язуының татар өчен иң уңышлы, авазларны чагылдыруда уңай икәнлеген һәрдаим тоеп укыйсың. Текстларны һәм алардан мисалларны алганда галим аналитик мәкаләләр белән генә чикләнмичә, мәкалә-хәбәрләрдәге тел үзенчәлекләренә дә, әдәби текстларга да игътибарын юнәлткән. Мисаллардан ачык күренгәнчә, татар вакытлы матбугатында аналитик мәкаләләрнең активлыгы алар янәшәсендә бастырылган башка жанрдагы һәм юнәлештәге материалларның тел жәһәттенән бирелешенә дә йогынты ясаган. Мисалга алынган әсәрләр арасында очеркларның һәм фельетоннарның өстенлек тотуы шул чорда аларның активлыгы сәбәпле икәнлеген аңлашылып тора. Әдәби текстларга тукталганда галим чәчмә әсәрләр белән генә чикләнми, тезмәләрдән мисаллар китерә. Димәк, хезмәттә әдәби телне аның публицистик һәм сәнгати-художестволы тармакларында тикшерү максат итеп куелган, аларда төрлө югарылыктагы сөйләмнең чагылышы бәяләнгән.

Гомумән алганда, татар вакытлы матбугатына кадәргә дөвәрдә татар теле дини лексика белән сугарылган булган, әдәби телдә авыр һәм катлаулы стилистик формалар өстенлек иткән. Газеталар теле ижтимагый аңга, аның белән бергә әдәби һәм сөйләм телләренә йогынты ясаган, халыкта аналитик фикерләү көч алган. Бу исә – халыкның аң-белемдә үсеш күрсәткече дә. Милләтнең ул чорда, хорафатчыл карашлардан китеп, реаль тормыш проблемаларын чишәргә омтылыш хисләре белән яши башлавы да шул хакта сөйли. Б.К. Миңнуллин күтәргән материаллар, аларга булган бәяләмәләр, галимнең мантийкы фикер йомгаклары шушыларны аңлауга этәрә. Хезмәт житди, объектив тонда язылган, аның фәнни-ижтимагый әһәмиятен төрлө яклап югары булуын инкяр итү мөмкин түгел.

Публицистика теле, язма әдәби телнең бер өлкәсе буларак, гади сөйләм теленнән әдәбилеге белән аерылып тора. Матур әдәбият теле тасвири нигезгә корылса, публицистика теле, сөйләм теленә яқынаюына карамастан, әдәбилектән китми. Матур әдәбият теленнән аермалы буларак, ул сурәтле фикерләмәләр бирүдән читләшүеннән тыш, хәбәри һәм аналитик мәгънәләргә укучыга житкерүдә фикри көч, әйдәүче характерга корылуы белән алыштыргысыз. Б.К. Миңнуллин үз хезмәтендә моны дәрәс аңлап һәм ачык аңлатып эш иткән, соңгы елларда фәндә дә очрый башлаган шикле карашларга һәм хаталы күзаллауларга бирешмәгән, ахыргача объектив кала белгән. Бу хакта ул монографиянең йомгаклау өлешендә дә искәртәргә кирәк тапкан. Хезмәтнең ахырында урнаштырылган чыганаclar, фәнни-теоретик хезмәtlәр исемлегенә дә житәрлек дәрәжәдә бай һәм житди. Алар да монографиянең фәнни югарылыгы хакында сөйлиләр.

Монографияне укыганда, алга таба шушы юлда фәнни тикшеренү эшләре тагын да киңрәк планда дәвам иттерелер дигән өмет уянмый калмый. Яшь галим Б.К. Миңнуллин уңышлы методик-методологик алымнар тапкан. Алар алга таба фәнни хезмәтләрдә тагын да үстерелергә, тирәнәйтелергә һәм ныгытылырга тиеш. XX гасыр башында Россиянең төрле төбәкләрендә чыгып килгән күпсанлы татар вакытлы матбугаты органнарында шул елларга хас татар теле үзенчәлекләренең грамматик күрсәткечләре кулланылышы мәсьәләсен тикшерү, – дөресен әйткәч, катлаулы һәм четрекле эшләренең берсе, бу өлкәдә шөгылләнүчеләрдән зур гыйлемнәр һәм киң хәбәрдарлык таләп итә. Андый хезмәтләр язылганда, шул юнәлештә фәнни тикшеренү эшләре дәвам иткән очракта, хәзерге татар газеталарының текст һәм тел төзелешенә караган мәгълүматлар да киңер, матбугат теленә карата таләпләр дә артыр иде.

*Яхин Фәрит Закиҗан улы,
филология фәннәре докторы, профессор,
ТР ФА Г. Ибраһимов исем. Тел, әдәбият һәм сәнгать институтының
әдәбият белеме бүлгесе айдәп баручы фәнни хезмәткәре*